

ढिंपुरीतीर्थकल्पः ।

८१

### ४३. ढिंपुरीतीर्थकल्पः ।

श्रीपार्श्व<sup>१</sup> चेष्टणाभिर्यं ध्यात्वा श्रीवीरमप्यथ । कल्पं श्रीढिंपुरी<sup>२</sup>तीर्थस्याभिधास्ये यथाश्रुतम् ॥ १ ॥

पारेतजनपदान्तश्चर्मणवत्यास्तटे महानद्याः । नानाधनवनगहना<sup>३</sup> जयत्यसौ ढिंपुरीति पुरी ॥ २ ॥

अत्रैव भारते वर्षे विमलयशा नाम भूपतिरभूत् । तस्य सुमङ्गलादेव्या सह विषयसुखमनुभवतः क्रमाज्जातमपत्ययुगलम् । तत्र पुत्रः पुष्पचूलः, पुत्री पुष्पचूला । अनर्थसार्थमुत्पादयतः पुष्पचूलस्य कृतं लोकै- 5  
र्वङ्कचूल इति नाम । महाजनोपालब्धेन<sup>४</sup> राज्ञा रुषितेन निःसारितो नगराद्वङ्कचूलः । गच्छंश्च पथि पतितो भीषणायामटव्यां सह निजपरिजनेन स्वसा च स्नेहवशया । तत्र च क्षुत्पिपासार्दितो दृष्टो भिल्लैः । नीतः स्वपल्लीम्, स्थापितश्च पूर्वपल्लीपतिपदे पर्यपालयद्राज्यम्, अलुण्टयद्रामनगरसार्थादीन् ।

अन्यदा सुस्थिताचार्या अर्बुदाचलादष्टापदयात्रायै प्रस्थितास्तामेव सिंहगुहानामपल्लीं सगच्छाः प्रापुः । जातश्च वर्षाकालः; अजनि च पृथ्वी जीवाकुलः । साधुभिः सहालोच्य मार्गयित्वा वङ्कचूलाद्वसतिं स्थितास्तत्रैव 10  
सूरयः । तेन च प्रथममेव व्यवस्था कृता—मम सीमान्तर्धर्मकथा न कथनीया । यतो युष्मत्कथायामहिंसादिको धर्मः; न चैवं मल्लोको निर्वहति । एवमस्तु इति प्रतिपद्य तत्स्वरुपाश्रये गुरवः । तेन चाह्वय सर्वे प्रधानपुरुषा भणिताः—अहं राजपुत्रस्ततो मत्समीपे ब्राह्मणादय आगमिष्यन्ति । ततो भवद्विर्जीववधो मांसमद्यादिप्रसङ्गश्च पत्या मध्ये न कर्तव्यः । एवं च कृते यतीनामपि भक्तपानमजुगुप्सितं कल्पत इति । तैस्तथैव कृतं यावच्चतुरो मासान् । प्राप्तो विहारसमयः । अनुज्ञापितो वङ्कचूलः सूरिभिः—‘समणाणं सउणाणं’मित्यादि वाक्यैः । ततस्तैः सह चलितो वङ्कचूलः । स्वसीमां 15  
प्रापुषा तेन विज्ञप्तम्—वयं परकीयसीमायां न प्रविशाम इति । भणितः सूरिभिः—वयं सीमान्तरमुपेताः, तत्किमुपदिशा-मस्तुभ्यम् ? । तेनोक्तम्—यन्मयि निर्वहति, तदुपदेशेनानुगृह्यतामयं जनः । ततः सूरिभिश्चत्वारो नियमा दत्तास्तद्यथा—अज्ञातफलानि न भोक्तव्यानि, सप्ताष्टानि पदान्यपसृत्य घातो देयः । पट्टदेवी नाभिगन्तव्या । काकमांसं च न भक्षणीयमिति । प्रतिपन्नाश्च<sup>५</sup> तेन ते । गुरुन् प्रणम्य स स्वगृहानागमत् ।

अन्यदा गतः सार्थस्योपरि धाट्वा । शकुनकारणान्नागतः सार्थः । त्रुटितं च तस्य पथ्यदनम् । पीडिताः क्षुधा 20  
राजन्याः । दृष्टश्च तैः किंपाकतरुः फलितः । गृहीतानि फलानि । न जानन्ति ते तन्नामधेयमिति तेन न भुक्तानि । इतरैः सर्वैर्बुभुजिरे । मृताश्च तैः किंपाकफलैः । ततश्चिन्तितं तेनाहो ! नियमानां फलम् । तत एकाक्येवागतः पल्लीम् । रजन्यां प्रविष्टः स्वगृहम् । दृष्टा पुष्पचूला दीपालोकेन पुरुषवेषा निजपत्न्या सह प्रसुप्ता । जातस्तस्य कोपस्तयोरुपरि । द्वावप्येतौ खड्गप्रहारेण छिनद्मीति यावदचिन्तयत्तावत्समृतो नियमः । ततः सप्ताष्टपदान्यपक्रम्य घातं ददत्<sup>६</sup> खाट्कृत-मुपरि खड्गेन । व्याहृतं स्वसा ‘जीवतु वङ्कचूल’ इति तद्वचः श्रुत्वा लज्जितोऽसावपृच्छत् किमेतदिति ? । सापि 25  
<sup>७</sup>नटवृत्तान्तमचीकथत् ।

कालक्रमेण तस्य तद्राज्यं शासतस्तत्रैव पट्ट्यां तस्यैवाचार्यस्य शिष्यौ धर्मऋषि-धर्मदत्तनामानौ कदाचि-द्वर्षारात्रमवास्थिताताम् । तत्र तयोरेकः साधुस्त्रिमासक्षपणं विदधे । द्वितीयश्चतुर्मासक्षपणम् । वङ्कचूलस्तु तद्वत्तनिय-मानामायतिशुभं<sup>८</sup>फलतामवलोक्य व्यजिज्ञपत्—भदन्तौ ! मदनुकम्पया कमपि पेशलं धर्मोपदेशं दत्तम् । ततस्ताभ्यां चैत्य-विधापनदेशना क्लेशनाशिनी विदधे । तेनापि शराविकापर्वतसमीपवर्तिन्यां तस्यामेव पट्ट्यां चर्मणवतीसरितीरे 30  
कारितमुच्चैस्तरं चारुचैत्यम् । स्थापितं तत्र श्रीमन्महावीरबिम्बम् । तीर्थतया च रूढं तत् । तत्र यान्ति स्म चतुर्दिग्भ्यः सङ्घाः ।

1 Pa पार्श्व° । 2 Pa °पुर° । 3 Pa °वहना । 4 Pa °पलब्धेन । 5 Pa विज्ञप्ति । 6 Pa प्रपन्नास्तेन ।  
7 B दद्यात् । 8 B तद् । 9 Pa °फलश्रुभता° ।

८२

## विविधतीर्थकल्पे

कालान्तरे कश्चिन्नैगमः सभार्यः सर्वर्था तद्यात्रायै प्रस्थितः । प्राप्तः क्रमेण रन्तिनदीम् । नावमारूढौ च दम्पती चैत्यशिखरं व्यलोकयताम् । ततः सरभसं सौवर्णकचोलके कुङ्कुमचन्दनकर्पूरं प्रक्षिप्य जले<sup>1</sup> क्षेप्तुमारब्धवती नैगमगृहिणी । प्रमादान्निपतितं तदन्तर्जलतलम् । ततो भणितं वणिजा—अहो ! इदं कचोलकं नैककोटिमूल्यरत्न-  
खचितं राज्ञा ग्रहणकेऽर्पितमासीत् । ततो राज्ञः कथं छुटितव्यमिति चिरं विषय वङ्कचूलस्य पल्लीपतेर्विज्ञापितं तत् ।  
5 यथाऽस्य राजकीयवस्तुनो विचितिः कार्यताम् । तेनापि धीवर आदिष्टस्तच्छोधयितुं प्राविशदन्तर्नदम् । विचिन्वता चान्तर्जलतलं दृष्टं तेन हिरण्यरथस्थं जीवन्तस्वामिश्रीपार्श्वनाथबिम्बम् । यावत्पश्यति स्म स बिम्बस्य हृदये तत्कचोलकम् । धीवरेणोक्तम्—धन्याविमौ दम्पती यद्भगवतो वक्षसि घुसृणचन्दनविलेपनाहं स्थितमिदम् । ततो गृहीत्वा तदपितं नैगमस्य । तेनापि दत्तं तस्मै बहुद्रव्यम् । उक्तं च बिम्बस्वरूपं नाविकेन । ततो वङ्कचूलेन श्रद्धालुना तमेव प्रवेश्य निष्काशितं तद्विम्बम् । कनकरथस्तु तत्रैव मुक्तः । निवेदितं हि स्वप्ने प्राग् भगवता<sup>2</sup> नृपतेः, यत्र  
10 क्षिप्ता सती पुष्पमाला गत्वा तिष्ठति तत्र बिम्बं शोध्यमिति । तदनुसारेण बिम्बमानीय समर्पितं राज्ञे वङ्कचूलाय । तेनापि स्थापितं श्रीवीरस्य बिम्बस्य बहिर्मण्डपे यावत्किल नव्यं<sup>3</sup> चैत्यमस्मै कारयामीत्यभिसन्धिमता । कारिते च<sup>4</sup> चैत्यान्तरे यावत्तत्र स्थापनार्थमुत्थापयितुमारभन्ते राजकीयाः पुरुषास्तावत्तद्विम्बं नोत्तिष्ठति स्म । देवताधिष्ठानात्तत्रैव स्थितमद्यापि तथैवास्ते । धीवरेण पुनर्विज्ञप्तः पल्लीपतिः—यत्तत्र देव ! मया नद्यां प्रविष्टेन बिम्बान्तरमपि दृष्टम्, तदपि बहिरा-  
नेतुमौचित्यमञ्चति । पूजारूढं हि भवति । ततः पल्लीश्वरेण पृष्टा स्वपरिषत्—भो ! जानीते कोऽप्यनयोर्बिम्बयोः  
15 संविधानकम् ? । केन खल्वेते नद्यान्तर्जलतले<sup>5</sup> न्यस्ते ? । इत्याकर्ण्यैकेन पुराविदा स्थविरेण विज्ञप्तम्—देवैकस्मिन्नगरे पूर्वं नृपतिरासीत् । स च परचक्रेण समुपेयुषा सार्द्धं योद्धुं सकलचमूसमूहसन्नहनेन गतः । तस्याग्रमहिषी च निजं सर्वस्वमेतच्च बिम्बद्वयं कनकरथस्थं विधाय जलदुर्गमिति कृत्वा चर्मणवत्यां कोटिबके प्रक्षिप्य स्थिता<sup>6</sup> । चिरं युद्ध-  
वतस्तस्य कोऽपि खलः किल वार्तामानैषीत्—यदयं नृपतिस्तेन परचक्राधिपतिनृपतिना व्यापादित इति ।<sup>7</sup> तच्छ्रुत्वा देवी तत्कोटिबकमाक्रम्यान्तर्जलतलं प्राक्षिपत् । स्वयं च परासुतामासदत् । स च नृपतिः परचक्रं निर्जित्य यावन्निजनगरमा-  
20 गमत् तावद् देव्याः प्राचीनं वृत्तमाकर्ण्य भवाद्विरक्तः पारमेश्वरीं दीक्षां कक्षीचक्रे । तत्रैकं बिम्बं देवेन बहिरानीतं पूज्यमानं चास्ति । द्वितीयमपि चेन्निःसरति तदोपक्रम्यतामिति । तदाकर्ण्य वङ्कचूलः परमार्हत<sup>8</sup> चूडामणिस्तमेव धीवरं तदानयनाय नद्यां प्रावीविशत् । स च तद्विम्बं कटीदग्नवपुर्जलतलेऽवतिष्ठमानं बहिस्थशेषाङ्गं चावलोक्य निष्काशनोपा-  
याननेकानकार्षीत् । न च तन्निर्गतमिति दैवतप्रभावमाकलय्य समागत्य च विशामीशाय न्यवेदयत्तत्स्वरूपम् । अद्यापि तत्किल तथैवास्ते । श्रूयतेऽद्यापि केनापि धीवरस्थविरेण नौकास्तम्भे जाते तत्कारणं विचिन्वता तस्य<sup>9</sup> हिरण्यरथस्य  
25 कीलिका लब्धा । तां कनकमयीं दृष्ट्वा लुब्धेन तेन व्यचिन्ति—यदिमं रथं क्रमात्सर्वं गृहीत्वा ऋद्धिमान् भविष्यामीति । ततश्च स रात्रौ निद्रां न लेभे । उक्तश्च केनाप्यदृष्टपुरुषेण—यदिमां तत्रैव विमुच्य सुखं<sup>10</sup> स्थेयाः, नो चेत्सद्य एव त्वां हनिष्यामीति । तेन भयार्तेन तत्रैव मुक्ता युगकीलिका इत्यादि । किं न सम्भाव्यते दैवताधिष्ठितेषु पदार्थेषु ।

श्रूयते च, सम्प्रति काले कश्चिन्मलेच्छः पाषाणपाणिः श्रीपार्श्वनाथप्रतिमां भङ्गकुमुपस्थितः स्तम्भितबाहुर्जातः । महति पूजाविधौ कृते सज्जतामापन्न इति । श्रीवीरबिम्बं महत्तदपेक्षया लघ्वीयस्तरं श्रीपार्श्वनाथबिम्बमिति महावीर-  
30 स्मार्भकरूपोऽयं देव इति मेदाश्चेल्लुण इत्याख्यां प्राचीकशन् । श्रीमच्छेल्लुणदेवस्य महीयस्तममाहात्म्यनिधेः पुरस्ताभ्यां महर्षिभ्यां सुवर्णमुकुटमन्त्राग्नयः समा[रा]धितः प्रकाशितश्च भव्येभ्यः । सा च सिंहगुहापल्ली कालकमाङ्गिपुरी-  
त्याख्यया प्रसिद्धा नगरी संजाता । अद्यापि स भगवान् श्रीमहावीरः स चेल्लुणपार्श्वनाथः सकलसंघेन तस्यामेव पुर्यां यात्रोत्सवैरा राध्येते इति ।

1 Pb C जलं । 2 Pa-b भगवता । 3 B नान्यं । 4 B नास्ति 'च' । 5 Pa °जलं । 6 B न्यास्ते । 7 Pa स्थिता-  
रासीत् । 8 B 'तत्' नास्ति । 9 B Pa परमार्हतः चूडामणिः । 10 B हि रथस्य । 11 Pa नास्ति 'सुखं' ।

## दिंपुरीतीर्थकल्पः ।

८३

अन्यदा **वङ्कचूल** उज्जयिन्यां स्वात्रपातनाय चौर्यवृत्त्या कस्यापि श्रेष्ठिनः सन्ननि गतः । कोलाहलं श्रुत्वा  
 'वलितः । ततो **देवदत्ता**या गणिकाया गाणिक्यमाणिक्यभूताया गृहं प्राविशन् । दृष्ट्वा सा कुष्ठिना सह प्रसुप्ता । ततो  
 निःसृत्य गतः पुरः श्रेष्ठिनो वेश्म । तत्रैकविशोपको लेख्यके ब्रुव्यतीति परुषवाग्भिर्निर्भर्त्स्य निःसारितो गेहात् पुत्रः  
 श्रेष्ठिना । विरराम च यामिनी । यावद्राजकुलं यामीत्यचिन्तयत्, तावदुज्जगाम धामनिधिः । पत्नीश्च निःसृत्य नगरा-  
 द्दोधां गृहीत्वा तरुतले दिनं नीत्वा पुनरात्रावागात् । राजभाण्डागाराद्वहिर्गोधापुच्छे विलम्ब्य प्राविशत्कोशम् । दृष्टो 5  
 राजाग्रमहिष्या रुष्टया, पृष्टश्च कस्त्वमिति । तेनोचे चौर इति । तयोक्तम्—मा भैषीः, मया सह सङ्गमं कुरु । सोऽवादीत्—  
 का त्वम् ? । साऽप्युचेऽग्रमहिष्यहमिति । चौरोऽवादीद्यद्येवं तर्हि ममाम्बा भवसि, अतो यामीति निश्चिते तथा स्वाङ्गं  
 नखैर्विदार्य पृच्छतिपूर्वमाहूता आरक्षकाः । गृहीतस्तैः । राज्ञा चानुनयार्थमागतेन तद्वृष्टम् । राज्ञोक्ताः स्वपौ(पु)रुषाः—  
 मैत्रं गाढं कुर्वीध्वमिति । तै रक्षितः । प्रातः पृष्टः क्षितिभृता । तेनाप्युक्तम्—देव ! चौर्यायाहं प्रविष्टः । पश्चाद्देवभा-  
 ण्डागारे देव्या दृष्टोऽस्मि । यावदन्यन्न कथयति तावत्तुष्टो विदितवेद्यो नरेन्द्रः स्वीकृतः पुत्रतया, स्थापितश्च सामन्त- 10  
 पदे । देवी च विडम्ब्यमाना रक्षिता **वङ्कचूले**न । अहो ! नियमानां शुभफलमित्यनवरतमयमध्यासीत् । प्रेषितश्चान्यदा  
 राज्ञा **कामरूप**भूपसाधनार्थम् । गतो युद्धे । घातैर्जर्जरितो विजित्य तमागमत् स्वस्थानम् । व्याहृता च राज्ञा वैद्याः ।  
 यावद्रूढोऽपि घातव्रणो विकसति । तैरुक्तम्—देव ! काकमांसेन शोभनो भवत्ययम् । तस्य च **जिनदास**श्रावकेण  
 सार्द्धं प्रागेव मैत्र्यमासीत् । ततस्तदानयनाय प्रेषितः पुरुषः पुरुषाधिपतिना, येन तद्वाक्यात्काकमांसं भक्षयतीति ।  
 तदाहृतश्च **जिनदासोऽवन्ती**मागच्छन्नुभे दिव्ये सुदत्यौ रुदत्यावद्राक्षीत् । तेन पृष्टे—किं रुदिथः ? । ताभ्या- 15  
 मुक्तम्—अस्माकं भर्ता सौधर्माच्युतः । अतो राजपुत्रं **वङ्कचूलं** प्रार्थयावहे । परं त्वयि गते स मांसं भक्षयिता ततो  
 गन्ता दुर्गतिं तेन रुदिवः । तेनोक्तम्—तथा करिष्ये यथा तन्न भक्षयिता । गतश्च तत्र । राजोपरोधाद्**वङ्कचूल**मवोचत्—  
 गृहाण बलिमुक्पिशितम् । पट्टभूतः सन् प्रायश्चित्तं चरेः । **वङ्कचूलोऽवोचत्**—जानासि त्वं यदाचर्याप्यकार्यं प्रायश्चित्तं  
 ग्राह्यम्, ततः प्रागेव तदनाचरणं श्रेय इति । 'प्रक्षालनाद्धि पङ्कस्य दूरादस्पर्शनं वरम् ।' इति वाक्यान्निषिद्धो  
 नृपतिः । विशेषप्रतिपन्ननिवहश्चाऽच्युतकल्पमगमत् । बलमानेन **जिनदासे**न ते देव्यौ तथैव रुदत्यौ दृष्ट्वा प्रोक्तम्— 20  
 किमिति रुदिथः ? । न तावत्स मांसं ग्राहितः । ताभ्यामभिदधे—स ह्यधिकाराधनावशादच्युतं प्राप्तस्ततो नाऽभवदस-  
 न्नीतेति । एवं जिनधर्मप्रभावं सुचिरं परिभाव्य **जिनदासः** स्वावासमाससादेति । एवं चास्य निर्मापयिता **वङ्कचूल**  
 एवाजनि जनितजगदानन्दः ॥

दिंपुरीतीर्थरत्नस्य कल्पमेतं यथाश्रुतम् । किञ्चिद्विरचयां चक्रुः श्रीजिनप्रभसूरयः ॥ १ ॥

॥ इति श्रीचेल्लणपार्श्वनाथस्य कल्पः ॥

॥ अं० ११६, अ० २६ ॥